

सन २०१३-१४ या आर्थिक वर्षात जवाहरलाल नेहरू राष्ट्रीय नागरी पुनर्निर्माण अभियानांतर्गत पुणे महानगरपालिकेस वडगाव (बुद्रुक) येथील जलशुद्धीकरण केंद्र व Raw Water Pumping Station उभारण्यासाठी केंद्र हिश्याच्या पहिल्या हप्त्याचे अनुदान वितरण.

**महाराष्ट्र शासन
नगर विकास विभाग**

शासन निर्णय क्रमांक: एनयुआर-२०१३/प्र.क्र.३२९(१)/नवि-३३

मंत्रालय,

मुंबई-४०० ०३२,

तारीख: १६ जानेवारी, २०१४.

संदर्भ:- केंद्रीय वित्त मंत्रालयाचे आदेश क्रमांक एफ-५९(२)/पीएफ-१/२०१३-५७९, दि.- १३/०८/२०१३

प्रस्तावना:-

नागरीकरणाचा वाढता वेग व व्याप्ती विचारात घेऊन केंद्र शासनाने देशातील ठराविक शहरांमध्ये पायाभूत सोयी-सुविधा उपलब्ध करून देण्यासाठी "जवाहरलाल नेहरू राष्ट्रीय नागरी पुनर्निर्माण अभियान" हा महत्वाकांक्षी कार्यक्रम दिनांक ३ डिसेंबर, २००५ रोजी जाहीर केला आहे.

सदरहू अभियानांतर्गत पुणे महानगरपालिकेच्या वडगाव (बुद्रुक) येथील जलशुद्धीकरण केंद्र व Raw Water Pumping Station उभारण्यासाठीचा एकूण रक्कम रुपये १४३.७४ कोटी किंमतीचा प्रकल्प अहवाल राज्यस्तरीय सुकाणू समितीच्या मान्यतेने केंद्र शासनाच्या अंतिम मंजूरीसाठी सादर करण्यात आला होता. संदर्भाधीन पत्रान्वये केंद्र शासनाने पुणे महानगरपालिकेच्या वडगाव (बुद्रुक) येथील जलशुद्धीकरण केंद्र व Raw Water Pumping Station उभारण्यासाठी ११८.०७०१ एवढ्या किंमतीच्या प्रकल्पास मान्यता दिली आहे. केंद्र शासनाने खाली नमूद तपशीला नुसार मान्यता दिली आहे.

(रुपये कोटीत)

अ. क्र.	महानगर -पालिका	योजनेचे स्वरूप	मंजूर किंमत	केंद्र शासनाचा हिस्सा (५० टक्के)	राज्य शासनाचा हिस्सा (२० टक्के)	नागरी स्थानिक स्वराज्य संस्थेचा हिस्सा (३० टक्के)	सध्या वितरीत करावयाचा केंद्र शासनाचा हिस्सा	केंद्र शासनाने सध्या वितरीत केलेल्या निधीच्या हप्त्याचा क्रमांक
१	२	३	४	५	६	७	८	९
१	पुणे	वडगाव (बुद्रुक) येथील जलशुद्धीकरण केंद्र व Raw Water Pumping Station उभारणे	११८.०७०१	५९.०३५०	२३.६१४०	३५.४२१०	१४.७५८७	पहिला

वरील तक्त्यात दर्शविल्याप्रमाणे पुणे महानगरपालिकेस वडगाव (बुद्रुक) येथील जलशुद्धीकरण केंद्र व Raw Water Pumping Station उभारण्यासाठी केंद्र शासनाच्या हिश्याचा पहिल्या हप्त्याचा निधी वितरित करण्याची बाब शासनाच्या विचाराधीन होती.

शासन निर्णय:-

खालील तक्त्यात दर्शविल्याप्रमाणे जवाहरलाल नेहरू राष्ट्रीय नागरी पुनर्निर्माण अभियानातर्गत राज्यातील पुणे महानगरपालिकेस वडगाव (बुद्रुक) येथील जलशुद्धीकरण केंद्र व Raw Water Pumping Station उभारण्यासाठी केंद्र शासनाच्या हिश्याचा पहिल्या हप्त्याचा निधी वितरित करण्यास मंजूरी देण्यात येत आहे.

(रुपये कोटीत)

अ. क्र.	महानगर-पालिकेचे नाव	योजनेचे स्वरूप	मंजूर किंमत	केंद्र शासनामार्फत अनुज्ञेय निधी	केंद्र शासनामार्फत वितरीत हप्त्याचा निधी	केंद्र शासनाने वितरीत करावयाच्या हप्त्याचा क्रमांक
१	२	३	४	५	६	७
१	पुणे	वडगाव (बुद्रुक) येथील जलशुद्धीकरण केंद्र व Raw Water Pumping Station उभारण्यासाठी	११८.०७०१	५९.०३५०	१४.७५८७	पहिला

०२. सदर रकमेचे वितरण अनुदान म्हणून करण्यात येत आहे. त्यानुसार तक्त्यात दर्शविल्याप्रमाणे रुपये चौदा कोटी, पंच्याहत्तर लक्ष, सत्त्याऐंशी हजार (रुपये १४,७५,८७,०००/-) इतका निधी वितरित करण्यासाठी मंजूरी देण्यात आली असून यासाठी आयुक्त तथा संचालक नगरपरिषद प्रशासन संचालनालय, वरळी, मुंबई यांना नियंत्रण अधिकारी म्हणून घोषित करण्यात येत आहे व जिल्हा प्रकल्प अधिकारी, पुणे यांना आहरण व संवितरण अधिकारी म्हणून घोषित करण्यात येत आहे. जिल्हा कोषागार अधिकारी, पुणे यांनी सदर अनुदान रुपये चौदा कोटी, पंच्याहत्तर लक्ष, सत्त्याऐंशी हजार (रुपये १४,७५,८७,०००/-) इतक्या रकमेचा धनादेश आयुक्त, पुणे महानगरपालिका (Commissioner, Pune Municipal Corporation) या नावे काढून तो जिल्हा प्रकल्प अधिकारी, पुणे यांच्याकडे सुपूर्द करावा. जिल्हा प्रकल्प अधिकारी, पुणे यांनी सदर रकमेचे वितरण पुणे महानगरपालिकेस तात्काळ करावे व केलेल्या कार्यवाहीचा अहवाल शासनास सादर करावा.

०३. संबंधीत नागरी स्थानिक स्वराज्य संस्थांनी त्रिपक्षीय करारनाम्यात नमूद केलेल्या सुधारणांबाबत वर्षनिहाय केलेली प्रगती पाहून तसेच वितरित केलेल्या अनुदानाचे विनियोग प्रमाणपत्र दिल्यानंतरच सदर योजनेअंतर्गत केंद्र शासन व राज्य शासनाचा पुढील हप्ता वितरित करण्यात येईल.

०४. केंद्र शासनाकडून प्रत्यक्ष पाहणीद्वारे या योजनेअंतर्गत प्रकल्पाच्या अंमलबजावणीच्या तसेच सुधारणा क्षेत्रातील प्रगतीचा आढावा घेण्यात येईल. सदर नागरी स्थानिक स्वराज्य संस्थांनी दर ३ महिन्यांनी राज्यस्तरीय नोडल एजन्सीमार्फत राज्य तसेच केंद्र शासनाच्या हिश्याच्या अनुदानाच्या विनियोगाबाबतचा अहवाल राज्य शासन तसेच केंद्र शासनास सादर करावा. त्यानुसार तिमाही अहवाल सादर करण्यास विलंब झाल्यास त्यांना पुढील हिस्सा प्रलंबित विनियोग अहवाल प्राप्त होईपर्यंत वितरीत करण्यात येणार नाही.

०५. प्रस्तुत योजनेअंतर्गत सर्व प्रकल्पांची अंमलबजावणी पूर्ण झाल्यानंतर योजनेचा फलनिष्पत्ती अहवाल नागरी स्थानिक स्वराज्य संस्थेने राज्य शासन व केंद्र शासनास सादर करावा.

०६. सदरहू शासन निर्णयाद्वारे नागरी स्थानिक स्वराज्य संस्थेस देण्यात येणा-या अनुदान रुपये चौदा कोटी, पंच्याहत्तर लक्ष, सत्त्याऐंशी हजार (रुपये १४,७५,८७,०००/-) इतक्या रक्कमेचा खर्च हा नगर विकास विभाग- मागणी क्रमांक एफ-२, २२१७, नगर विकास, केंद्र सहाय्यीत योजना (००) (४८) जवाहरलाल नेहरू राष्ट्रीय नागरी पुनर्निर्माण अभियानांतर्गत महानगरपालिकांना सहायक अनुदान (२२१७१४०१), ३१, सहाय्यक अनुदान (वेतनेतर), दत्तमत, १९१-महानगरपालिकांना सहाय्य या लेखशिर्षामधून सन २०१३-१४ या आर्थिक वर्षातील मंजूर तरतूदीतून भागविण्यात यावा.

०७. सदर शासन निर्णय हा वित्त विभागाच्या अनौपचारिक संदर्भ क्रमांक ६१६/व्यय-३, दि. ०९/१२/२०१३ अन्वये प्राप्त सहमतीनुसार निर्गमित करण्यात येत आहे. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०११६१५००२९१९२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(सीमा ढमढेरे)
सह सचिव, महाराष्ट्र शासन

प्रत,

१. महालेखापाल (लेखा व अनुज्ञेयता)-१, मुंबई
२. महालेखापाल (लेखा व अनुज्ञेयता)-२, नागपूर
३. प्रधान सचिव, वित्त, नियोजन विभाग, मंत्रालय, मुंबई
४. विशेष कार्य अधिकारी तथा नोडल एजन्सी फॉर जे.एन.एन.यु.आर.एम. मुंबई महानगर प्रदेश विकास प्राधिकरण, बांद्रा कुर्ला संकुल, बांद्रा (पूर्व), मुंबई ५१.
५. उप सचिव (नवि-४), नगर विकास विभाग, मंत्रालय, मुंबई
६. उप सचिव (नवि-५), रोख शाखा, नगर विकास विभाग, मंत्रालय, मुंबई
७. आयुक्त, पुणे महानगरपालिका, पुणे.
८. जिल्हाधिकारी, पुणे.
९. जिल्हा प्रकल्प अधिकारी, पुणे.
१०. जिल्हा कोषागार अधिकारी, पुणे.
११. निवडनस्ती, नवि-३३